


Қарақалпақстан Республикасында ишимлик суўы хәм ақаба суў системасын жақсылаўға қаратылған қосымша илажлар ҳаққында



ҚАРАҚАЛПАҚСТАН РЕСПУБЛИКАСЫ ЖОҚАРҒЫ КЕҢЕСИНИҢ ОН ЕКИНШИ СЕССИЯСЫ

Қарақалпақстан Республикасы Жоқарғы Кеңесиниң

Қ А Р А Р Ы

Қарақалпақстан Республикасында ишимлик суўы хәм ақаба суў системасын жақсылаўға қаратылған қосымша илажлар ҳаққында

Өзбекстан Республикасы Президентиниң 2020-жыл 25-сентябрьдеги «Ишимлик суўы тәмийнатын хәм ақаба суў системасын жәнеде жетилистириў хәмде тараўдағы инвестиция жойбарларының нәтийжелилигин арттырыў илажлары ҳаққында»ғы ПП-6074-санлы Пәрманы менен 2020-жыл 1-октябрьден баслап ишимлик суўы тәмийнаты хәм ақаба суў тараўында инвестиция жойбарларының усыныслары Қарақалпақстан Республикасы Жоқарғы Кеңеси, Халық депутатлары ўәлаятлар хәмде Ташкент қаласы Кеңеслеринде додаланыўы хәм тек ғана олардың келисими менен әмелге

асырылыуы шәрт деп көрсетилген.

Сондай-ақ, инвестиция жойбарларының ҳәр бириниң орынланыуы жағдайы турақлы түрде тийисли жергиликли ҳәкимият ўәкилликли уйымлары, депутатлар тәрәпинен орынларға шыққан ҳалда мониторинг өткерилиуи белгиленген.

Буннан тысқары, усы Пәрман менен 2020-жыл 1-октябрден баслап аймақларда шөлкемлестириушилик-хуқықый формасына қарамастан, суў тәмийнаты ҳәм ақаба суў шөлкемлери тәрәпинен көрсетилетуғын суў тәмийнаты ҳәм ақаба суў хызметлери ушын тәртипке салынуатуғын баҳалар (тарифлер) бойынша дәслеп монополияға қарсы гүресиу ҳәм баҳаларды (тарифлерди) тәртипке салыу уйымларының жуўмақлары алынып, кейин-ала тийислигинше Қарақалпақстан Республикасы Жоқарғы Кеңеси, Халық депутатлары ўәлаятлар ҳәмде Ташкент қалалық Кеңеслери қарарлары менен мақулланғаннан соң тастыйықланыуы белгиленген.

Өзбекстан Республикасы Президентиниң 2020-жыл 25-сентябрьдеги «Ишимлик суўы тәмийнатын ҳәм ақаба суў системасын жәнәде жетилистириу ҳәмде тараўдағы инвестиция жойбарларының нәтийжелигин арттырыу илажлары ҳаққында»ғы ПП-6074-санлы Пәрманы талапларының орынланыуын тәмийинлеу мақсетинде, сондай-ақ, халыққа ишимлик суўды сапалы жеткерип бериуди жәнәде жақсылау бойынша тийисли тараў басшыларының есабатлары ҳәм Қарақалпақстан Республикасы Министрлер Кеңесиниң, Монополияға қарсы гүресиу комитетиниң, Финанс министрлигиниң жуўмақларынан келип шығып, билдирилген пикир-усынысларын инабатқа алған ҳалда ҳәмде «Қарақалпақстан Республикасы Жоқарғы Кеңеси ҳаққында»ғы Қарақалпақстан Республикасы Нызамының 7-статьясына муўапық

Қ А Р А Р Е Т Е Д И:

1. Өзбекстан Республикасы Президентиниң 2020-жыл 25-сентябрьдеги «Ишимлик суўы тәмийнатын хәм ақаба суў системасын жәнede жетилистириў хәмде тараўдағы инвестиция жойбарларының нәтийжелилигин арттырыў илажлары ҳаққында»ғы ПП-6074-санлы Пәрманында белгиленген талаплар орынлаў ушын басшылыққа алынсын.

2. Төмендегилер:

- суў тәмийнаты хәм ақаба суў шөлкемлери тәрeпинен көрсетилетуғын суў тәмийнаты хәм ақаба суў хызметлери ушын тәртипке салынатуғын баҳалар (тарифлер) бойынша Қарақалпақстан Республикасы Министрлер Кеңесі, Монополияға қарсы гүресий комитети хәмде Финанс министрлигиниң мәлимлемелери;

- «2021-2023-жылларға белгиленген ишимлик суўы тәмийнаты хәм ақаба суў системасын комплекс раўажландырыў бағдарламасы»на Қарақалпақстан Республикасы бойынша киргизилип атырған жойбарлар ҳаққында «Қарақалпақ суў тәмийнаты» жуўапкершилиги шекленген жәмийети баслығы А.Қудайназаровтың мәлимлемеси мағлыўмат ушын қабыл етилсин.

3. Төмендегилер:

- Қарақалпақстан Республикасы бойынша 2021-2023-жылларда «Ишимлик суў тәмийнаты хәм ақаба суў системасын раўажландырыў» фонды қаржылары есабынан әмелге асырылатуғын инвестициялық жойбарлардың мәнзилли дизими 1-қосымшаға муўапық;

- Қарақалпақстан Республикасы бойынша 2021-2023-жылларда «Арал бойы аймағын раўажландырыў» бағдарламасы тийкарында әмелге асырылатуғын инвестициялық жойбарлардың мәнзилли дизими 2-қосымшаға муўапық;

- суў тәмийнаты хәм ақаба суў шөлкемлери тәрәпинен көрсетилетуғын суў тәмийнаты хәм ақаба суў хызметлериниң баҳаларына (тарифлерине) өзгерислер киргизиў бойынша Қарақалпақстан Республикасы Министрлер Кеңесиниң усынысы хәмде Монополияға қарсы гүресий комитети, Финанс министрлиги тәрәпинен берилген жуўмақлары 3-қосымшаға муўапық мақулансын.

4. Қарақалпақстан Республикасы Министрлер Кеңеси (Қ.Сариев) «Қарақалпақ суў тәмийнаты» жуўапкершилиги шекленген жәмийети менен биргеликте:

- қала хәм районларда ишимлик суўы тәмийнаты хәм ақаба суў системасында әмелге асырылыўы белгиленген инвестициялық жойбарларының сапалы орынланыўын хәмде хүкимет кепиллиги астында халықаралық финанс институтларынан алынған кредитлердиң қайтарылыўы ушын жуўапкер екенлиги белгилеп қойылсын;

- ишимлик суўы тәмийнаты жойбарларында жойбар инициаторларының шөлкемлестириўшилик-хуқықый формасына қарамастан, есаплағышлардың мәжбүрий рәўиште орнатылыўы

менен бир қатарда ишимлик суўы үй хожалығына шекем өткерилиўин нәзерде тутсын;

- қала хәм районларда ишимлик суўы хәм ақаба суў тараўын раўажландырыў бойынша системалы жумысларды шөлкемлестирсин хәмде халықтың таза ишимлик суўы менен тәмийинлениўи дәрежесин басқышпа-басқыш көтерип барсын;

- ишимлик суўы менен тәмийинленбеген халыққа суўды тасып жеткериў жумысларын еледе жетилистириў хәм арнаўлы техникалардың жеткиликлигин, суўдың сапасын қадағалаўға алсын;

- ишимлик суўы хәм канализация төлемлериниң өз ўақтында өндирилип барылыўын қадағалап барсын хәмде суў тәмийнаты кәрханаларының материаллық-техникалық базасын беккемлеў бойынша анық илажлар көрсин.

5. Қарақалпақстан Республикасы Министрлер Кеңесине (Е.Аташев) Финанс министрлиги (М.Содиқов), Турақ жай - коммуналлық хызмет көрсетиў министрлиги (А.Досназаров), «Қарақалпақ суў тәмийнаты» жуўапкершилиги шекленген жәмийети менен биргеликте:

- Министрлер Кеңеси жанынан исши топар дүзген ҳалда халыққа таза ишимлик суўын жеткерип бериў хәм оның анық есап-китапларының жүргизилиўи барысын үйренип шығып, барлық аймақлардағы ишимлик суўы тутыныўшыларын толық қамтыған ҳалда есаплағышлардың белгиленген тәртипте орнатылыўы бойынша анық илажларды көриў хәмде усы мәселелер бойынша шөлкемлестириўшилик жақтан әмелий жәрдемлер көрсетип барыў;

- Қарақалпақстан Республикасы бойынша 2021-2023-жылларда әмелге асырылатуғын инвестициялық жойбарларды белгиленген

тәртіпте өз мүддетлерінде қаржыландырыу хәмде өз ўақтында сапалы етип қурып пайдаланыуға тапсырылыуын тәмийинлеу бойынша анық илажлар көриу;

- ишимлик сууы тәмийнаты хәм ақаба суу системасында әмелге асырылыуы белгиленген инвестиция жойбарларының орынланыуы мониторингин жүргизип барыу бойынша исши топарлар дүзиу хәмде

исши топарлар тәрөпинен усынылған мағлыұматлар тийкарында белгиленген жойбарлардың орынланыуын кеминде хәр айда бир мәрте мәжилислерде сын көз қарастан додалап барыу;

- өз ўақтында хәм толық орынланбаған инвестиция жойбарлары бойынша жуўапкер болған министрлик, басқарма хәм шөлкем басшыларына тийисли шара көриу бойынша усыныслар киргизип барыу;

- қала хәм районлардағы барлық пуқаралар жыйыны хәм кәрхана, шөлкемлерде ишимлик сууы тәмийнаты хәм ақаба суу хызметлери ушын тастыйықланған бақалар (тарифлер) бойынша түсиндириу жумысларын алып барыу ўазыйпалары жүкленсин.

6. Халық депутатлары қалалық хәм районлық Кеңеслерине ишимлик сууы хәм ақаба суу системасы бойынша әмелге асырылып атырған хәр бир жойбардың сапалы орынланыуын орынларға шыққан халда үйренип барыу хәм турақлы түрде қадағалауға алыу тапсырылсын.

7. Қарақалпақстан Республикасы Министрлер Кеңеси (Н.Ерлөпесов, Е.Аташев), Әдиллик министрлиги (С.Мамбеткадыров), Финанс министрлиги (М.Содиқов), Монополияға қарсы гүресий комитети (З.Камалов),

Турақ жай – коммуналлық хызмет көрсетиу министрлиги (А.Досназаров),

«Қарақалпақ суу тәмийнаты» жуўапкершилиги шөкленген

жәмийети (А.Қудайназаров) Мәлимлеме хәм ғалаба коммуникациялар басқармасы хәм Қарақалпақстан Республикасы телерадиокомпаниясы менен биргеликте пуқараларға, исбилерменлик субъектлерине суў тәмийнаты хәм ақаба суў шөлкемлери тәрeпинен көрсетилетуғын суў тәмийнаты хәм ақаба суў хызметлериниң бақаларына (тарифлерине) өзгерислер киргизилгенлиги бойынша ғалаба хабар қуралларында жарытып барыў тапсырылсын.

8. Бул қарар «Еркин Қарақалпақстан», «Вести Каракалпакстана» хәм «Qoraqalpog'iston tongi» газеталарында жәриялансын. Усы қарар рәсмий жәрияланған күннен күшке киргизилсин.
9. Қарардың орынланыўын қадағалаў Қарақалпақстан Республикасы Министрлер Кеңеси Баслығы Қ.Сариевқа, Қарақалпақстан Республикасы Жоқарғы Кеңеси Баслығының орынбасары А.Давлетовқа жүкленсин.

Қарақалпақстан Республикасы

Жоқарғы Кеңесиниң Баслығы

М.Камалов

Нөкис қаласы, 28-декабрь 2020-жыл
№ 94/XII

**Қарақалпақстан Республикасы
Жоқарғы Кеңесиниң
2020-жыл 28-декабрьдеги
94/XII-санлы қарарына
3-қосымша**

Қарақалпақстан Республикасы суў тәмийнаты хәм ақаба суў хызметлери ушын әмелдеги хәм енгизилип атырған баҳалар (тарифлер)

Көрсетилетуғын хызметлер	Өлшем бирлиги	Әмелдеги баҳа (тариф)	Енгизилип атырған баҳа (тариф)
Ишимлик суўын жеткерип бериў баҳасы			
Пуқаралар ушын	1 м3/сўм	1000	1850
Бюджет мәкемелери хәм юридикалық шөлкемлер <i>(Қосылған қун салығысыз)</i>	1 м3/сўм	3300	3695
Ақаба суў хызмети баҳасы			
Пуқаралар ушын	1 м3/сўм	830	1100
Бюджет мәкемелери хәм юридикалық шөлкемлер <i>(Қосылған қун салығысыз)</i>	1 м3/сўм	2300	2350

